

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला— रुधमसिंह नगर (उत्तराखण्ड)

पंतनगर के दीक्षांत समारोह की आज अध्यक्षता करेंगी राज्यपाल
फुल ड्रेस रिहर्सल का हुआ आयोजन

पंतनगर। 28 अप्रैल 2019। पंतनगर विश्वविद्यालय का 32वां दीक्षांत समारोह कल (आज) प्रातः 11:00 बजे से विश्वविद्यालय आडिटोरियम, गांधी हाल, में आयोजित किया जाएगा। इस समारोह की अध्यक्षता उत्तराखण्ड की माननीय राज्यपाल एवं विश्वविद्यालय की कुलाधिपति, श्रीमती बेबी रानी मौर्य, करेंगी। राज्यपाल पंतनगर में पहले से पहुंच चुकी हैं। समारोह में मुख्य अतिथि के रूप में प्रगतिशील कृषक, पद्मश्री भारत भूषण त्यागी, उपस्थित रहेंगे। उन्हें विश्वविद्यालय की ओर से श्रीमती बेबी रानी मौर्य द्वारा विज्ञान वारिधि की मानद उपाधि से सम्मानित किया जाएगा।

समारोह की तैयारियां लगभग पूर्ण हो चुकी हैं। इन तैयारियों का जायजा लेने हेतु 28 अप्रैल को दीक्षांत समारोह की फुल ड्रेस रिहर्सल का आयोजन किया गया। विश्वविद्यालय की प्रबंध परिषद व विद्वत परिषद के सभी सदस्य शोभायात्रा में सम्मिलित हुए। दीक्षांत समारोह की लगभग एक घंटे चलने वाली पूर्ण कार्यवाही का मिनट-दर-मिनट रिहर्सल किया गया तथा इसमें पायी गयी कमियों को दूर किया गया। विभिन्न पाठ्यक्रमों के उपाधि प्राप्त करने वाले एवं विभिन्न पदक व अवार्ड प्राप्त करने वाले विद्यार्थी भी इस रिहर्सल में सम्मिलित हुए।